



ಮೂಗಿನೋಳಿಗೆ ಬೆರಳು ತೂರಿಸಿದ. ಆ ಬೆರಳಿಗೆ ಬ್ಯಾಂಡ್‌ಎಯ್ ಕಟ್ಟಲಾಗಿದೆ. ಅವನು ಮೀನು ಖರೀದಿ ಮಾಡಿ ಹೊರಟುಹೋದ. ನಾನು ಅವನನ್ನು ಹಿಂಬಾಲಿಸಿದೆ. ಹಿಂದಕ್ಕೆ ತಿರುಗಿ ನೋಡಿದಾಗ, ನಾಗ್ಗಾಲ್ ನನ್ನಿಂದ ಕೆಲವು ಗಜ ದೂರದಲ್ಲಿ ಹಿಂಬಾಲಿಸುತ್ತಿರುವುದನ್ನು ಕಂಡೆ. ಆ ವ್ಯಕ್ತಿ ಒಂದು ಕಿರು ಗಲ್ಲಿಗೆ ಪ್ರವೇಶಿಸಿದ; ನಾವು ಅವನನ್ನು ಹಿಂಬಾಲಿಸಿದೆವು. ಗಲ್ಲಿಯ ಕೊನೆಯಲ್ಲಿ ನಿಲ್ಲಿಸಿದ ಒಂದು ಮಿನಿ ಟ್ರಕ್ ನನಗೆ ಗೋಚರಿಸಿತು. ಹತ್ತಿರ ಹೋಗಿ ನೋಡಿದಾಗ, ಟ್ರಕ್ ಹಿಂಭಾಗದಲ್ಲಿ ಕೆಲವು ಅದಿವಾಸಿ ಪುರುಷರು ಮತ್ತು ಮಹಿಳೆಯರು ಕುಳಿತಿರುವುದನ್ನು ನೋಡಿದೆ. ಆ ವ್ಯಕ್ತಿ ನಮ್ಮನ್ನು ಚಾಲಕರ ಕ್ಯಾಬಿನ್‌ಗೆ ಕರೆದ.

‘ಕ್ಯಾಮೆರಾ ಕೊಡಿ’ ಎಂದು ಅವನು ಕೇಳಿದಾಗ, ನಾಗ್ಗಾಲ್ ಚೀಲವನ್ನು ಅವನಿಗೆ ಒಪ್ಪಿಸಿದೆ. ಅವನು ಅದನ್ನು ತನ್ನ ಆಸನದ ಕೆಳಗೆ ತಳ್ಳಿದ. ಅವನು ನಮಗೆ ಎರಡು ಚಾದರಗಳನ್ನು ಕೊಟ್ಟ. ನಾವು ತಲೆಮೂಡಿನಿಂದ ಕಾಲಿನವರೆಗೆ ಮುಚ್ಚಿಕೊಳ್ಳುವಂತೆ ಅವುಗಳನ್ನು ಸುತ್ತಿಕೊಂಡೆವು. ಅವನು ಇಗ್ಲಿಷನ್ ಕೀ ತಿರುಗಿಸಿ ಟ್ರಕ್ ಚಲಾಯಿಸಿದ. ನಗರ ಮಿತಿಗಳನ್ನು ದಾಟಿದ ಮೇಲೆ, ಬ್ಯಾಂಡ್‌ಎಯ್ ವ್ಯಕ್ತಿ ಸ್ವಲ್ಪ ನಿರಾಳವಾಗಿ ಉಸಿರಾಡಿದಂತೆ ಕಂಡೆ. ಟ್ರಕ್ ವೇಗ ಹೆಚ್ಚಿಸಿತು. ವಾಹನ ವಾಯವ್ಯ ದಿಕ್ಕಿನಲ್ಲಿ ಸಾಗುತ್ತಿದೆ ಎಂದು ನಾನು ಊಹಿಸಿದೆ. ಸುಮಾರು ಮೂರು ಗಂಟೆಗಳ ದೀರ್ಘ ಪ್ರಯಾಣದ ನಂತರ ಟ್ರಕ್ ನಿಂತು, ನಾವು ಇಳಿದೆವು.

ಆಕಾಶ ಕಪ್ಪು ಮೋಡಗಳಿಂದ ತುಂಬಿದೆ. ನಾವು ಗೋದಾಮುಗಳ ಸಾಲಿನ ಮುಂದೆ ನಿಂತಿದ್ದೇವೆ ಎಂಬುದು ನನಗೆ ಗೋಚರಿಸುತ್ತದೆ. ತಕ್ಷಣವೇ ಒಬ್ಬ ವಯಸ್ಸಾದ ಅದಿವಾಸಿ ಮಹಿಳೆ ಗೋದಾಮುಗಳ ಹಿಂದೆ ಇರುವ ಒಂದು ಗುಡಿಸಲಿಗೆ ನನ್ನನ್ನು ಕರೆದು ಕೊಂಡು ಹೋದಳು. ಒಳಗೆ ಹೋದ ಬಳಿಕ, ಅವಳು ನನಗೆ ಜೆಪ್ ಹಾಕಿದ ಪ್ಲಾಸ್ಟಿಕ್ ಚೀಲವನ್ನು ಕೊಟ್ಟಳು. ‘ಬೇಟಾ, ನಿನ್ನ ಎಲ್ಲ ವಸ್ತುಗಳನ್ನು ತೆಗೆದು ಬಟ್ಟೆ ಬದಲಾಯಿಸಬೇಕು’ ಎಂದಳು. ನಾನು ಪರದೆಯ

ಹಿಂದೆ ಹೋಗಿ ಒಳಗುಡುಪುಗಳೂ ಸೇರಿದಂತೆ ಹೊಸ ಬಟ್ಟೆಗಳನ್ನು ಧರಿಸಿದೆ. ಅವಳು ನನ್ನ ವಸ್ತುಗಳನ್ನು ಇನ್ನೊಂದು ಚೀಲದಲ್ಲಿ ಹಾಕಿ ಗಂಟು ಕಟ್ಟಿದಳು. ‘ಮರಳುವಾಗ ನಿನಗೆ ಸಿಗುತ್ತವೆ’ ಎಂದು ಅವಳು ಭರವಸೆ ನೀಡಿದಳು.

ನಾನು ಮನಸ್ಸಿನೋಳಿಗೆ ಹೇಳಿಕೊಂಡೆ, ‘ಬಹುಶಃ ನಾನು ಬದುಕಿದ್ದರೆ!’ ಮುಂದಿನ ಒಂದು ಗಂಟೆಯಲ್ಲಿ ಅವಳು ನನ್ನನ್ನು ಸಂಪೂರ್ಣವಾಗಿ ಒಂದು ಅದಿವಾಸಿ ಮಹಿಳೆಯಾಗಿ ರೂಪಾಂತರಿಸಿದಳು. ನನ್ನ ಸಹಾಯಕಿ ಉಪಾಹಾರಕ್ಕೆ ಪ್ರೂರಿ, ಭಾಜಿ ಮತ್ತು ಚಹಾ ಕೊಟ್ಟಳು. ಅಲೂಗಡ್ಡೆ ಭಾಜಿ ರುಚಿಕರವಾಗಿದೆ – ಉಪ್ಪು ಹೆಚ್ಚಿಲ್ಲ, ಖಾರವೂ ಅಲ್ಲ, ಸರಿಯಾದ ಪ್ರಮಾಣ. ಅವಳು ಒಳ್ಳೆಯ ಅಡುಗೆಯವಳು ಎಂದು ತೋರುತ್ತದೆ. ಪ್ರೂರಿ ಕರಕರೆ. ಆಳವಾಗಿ ಹುರಿದ ವಸ್ತು ಇಷ್ಟು ಒಣಗಿರುವುದು ಹೇಗೆ ಎಂದು ಅಚ್ಚರಿಯಾಯಿತು. ಹೆಚ್ಚುವರಿ ಎಣ್ಣೆ ತೆಗೆದುಹಾಕಲು ಅವಳು ಪೇಪರ್ ನ್ಯಾಪ್ಪಿನ್ ಬಳಸುತ್ತಿರುವುದನ್ನು ಗಮನಿಸಿದೆ. ಒಂದು ಅದಿವಾಸಿ ಮಹಿಳೆ ಈ ರೀತಿಯಲ್ಲಿ ನಾಜೂಕಾಗಿರುವುದು ಹೇಗೆ ಎಂದು ನನಗೆ ಸಂದೇಹವಾಯಿತು. ಬಹುಶಃ ನನ್ನಂತೆ ಅವಳೂ ಮಾರುವೇಷದಲ್ಲಿರಬಹುದು.

ಅವಳು ಎಚ್ಚರಿಸಿದಳು, ‘ಬೇಟಾ, ಎಂದಿಗೂ ಒಬ್ಬಳೇ ಹೋಗಬೇಡ. ಈಗ ನಾವು ಗೋದಾಮಿಗೆ ಹೋಗೋಣ. ಅಲ್ಲಿ ಇರುವ ಮಹಿಳೆಯರ ಜೊತೆ ಚೆನ್ನಾಗಿ ಬೆರೆತು, ಅವರ ಹಾವಭಾವ ಕಲಿಯಲು ಪ್ರಯತ್ನಿಸು’ ಆ ಮಹಿಳೆ ಬಿಳಿ ಬಟ್ಟೆಯ ಮುಸುಕಿನಿಂದ ತನ್ನ ಮುಖವನ್ನು ಮುಚ್ಚಿಕೊಂಡಳು. ನನ್ನ ಮುಖವನ್ನೂ ಮುಚ್ಚಿದಳು.

ಗೋದಾಮಿನ ಒಳಗಿನ ಸ್ಥಳ, ನಾನು ಊಹಿಸಿದ್ದಕ್ಕಿಂತ ದೊಡ್ಡದಾಗಿದೆ. ದ್ವಾರದಲ್ಲಿ ಪುರುಷರು ಟ್ರಕ್‌ಗಳಿಂದ ಸರಕು ಇಳಿಸುತ್ತಿದ್ದಾರೆ. ನಾಗ್ಗಾಲ್ ಅವರಲ್ಲಿ ಒಬ್ಬನಾಗಿದ್ದಾನೆಯೋ, ಇಲ್ಲವೋ ನನಗೆ ಖಚಿತವಿಲ್ಲ.

ನನ್ನ ಸಹಾಯಕಿ, ‘ನಾವು ಕಾಡಿನ ಹೊಲಗಳಿಂದ ತಂದ ಭತ್ತದ ಸಿಪ್ಪೆ ತೆಗೆದು ಅಕ್ಕಿ ಮಾಡಿ, ನಗರಗಳಿಗೆ ಅಕ್ಕಿಯನ್ನು ಸಾಗಿಸುತ್ತೇವೆ’.

ಮೂರು ಡಿಹಸ್ಟಿಂಗ್ ಯಂತ್ರಗಳು ಅಕ್ಕಿಯನ್ನು